

प्रणतिपञ्चाशिकायां भगवञ्चेतना

Nakul Kumar Sahoo

Research Scholar,

Utkal University, Vani Vihar, Bhubaneswar

शोधसार

साम्प्रतिककाले संस्कृतकाव्यनिर्माणक्षेत्रे ये केचन मूर्धन्यधीमन्तः काव्यकाराः निरन्तरकर्मतत्पराः दृश्यन्ते तेषु प्रो. सुवासचन्द्रदाशमहोदयाः स्वतन्त्रस्थानमलंकुर्वन्ति । तेन पञ्चाशत्-श्लोकपरिमितं प्रणतिपञ्चाशिकाकाव्यं विरचितम्। नीलाद्रिनाथाय श्रीजगन्नाथाय प्रणतिनम्रतया भक्तिनिवेदनं कृतम्। २०११ तमे वर्षे श्रीपंचमितिथौ काव्यमिदम् अङ्किताग्राफिकस-भुवनेश्वरतः प्रकाशितम्। श्रवणकीर्तनादिषु नवविधभक्तिषु वन्दनं भवति ईश्वरकृपाप्राप्तये श्रेष्ठोपायम्। एतेन भक्तवत्सल-श्रीजगन्नाथस्य अपारकरुणाम् अनायसेन प्राप्यते। सच्चिदानन्द-पूर्णब्रह्मः शून्यपुरुषः श्रीजगन्नाथः सकलजगतः स्रष्टाः। सः चतुर्दशभूवने सकलजरायुज-स्वेदज-उद्धिदज-अण्डजचतुर्विध-भूतशरीरे चेतनतत्त्वरूपेण विद्यते। न केवलं भारतभूमौ अपितु समग्रविश्वे श्रीजगन्नाथचेतना दरिदृश्यते। काव्येऽस्मिन् पौराणिकमाख्यानमुपस्थापनपूर्वकं मीनकूर्मादिदशविधरूपम्, अवतारिपुरुषश्रीकृष्णस्य लीलां, श्रीजगन्नाथतत्त्वं, भगवञ्चेतनाञ्च वर्णितमस्ति। अस्य शोधपत्रस्य लक्ष्यं भवति भगवञ्चेतनोपस्थापनम्। अयं विषयः गवेषकाणां कृते श्रीजगन्नाथसंस्कृत्यनुसन्धाने सहायकं भवातीति आशास्यते।

कूटशब्दाः - श्रीजगन्नाथः, चेतना, भक्तिः, सृष्टिः ।

उपक्रमः

कवयति वर्णयतीति विग्रहात् कविः शब्दः कवृवर्णने इतिधातोः इ प्रत्ययेन निष्पद्यते। अस्य शब्दस्य प्रयोगः सर्वादौ ऋग्वेदस्य अग्निसूक्ते प्राप्यते यथा- “अग्निर्होता कविक्रतुः सत्यश्चित्रश्रवस्तमः। देवो देवेभिरागमतः॥”¹ पुनश्च पंचममण्डले यथा-“आ सूर्यो यातु सप्ताश्वः क्षेत्रं यदस्यो विर्या दीर्घयाये। रघुः श्येनः पसयदन्धो अच्छा युवा कविदीदर्योषु गच्छन्॥”² शुक्लयजुः वेदे वर्णयति यत्- कविर्मनीषी परिभूः स्वयम्भुः³ कविः भवति क्रान्तदर्शी । ब्रह्मा यादृशी भौतिकसंसारस्य निर्माता तादृशी कविः सारस्वत-काव्यसंसारस्य स्रष्टा⁴ सः अतीतादि कालस्य द्रष्टा अपि भवति। अतः उच्यते - ऋषिस्तु किल दर्शनात् । प्रतिभा-व्युत्पत्ति-अभ्यास शक्तिवलेन काव्यं सर्जयति ।⁵ अतः कविकाव्ययोर्मध्ये भवति जन्यजनकसम्बन्धं वर्त्तते । अतः उच्यते-

“अपारे काव्यसंसारे कविरेव प्रजापतिः

यथा वै रोचते विश्वं तथेदं परिवर्त्तते ॥”⁶

कविः स्वजीवनस्य अनुभूतिं तथा समाजस्य वास्तवचित्रं प्रतिपादयति काव्ये। अतः किं नाम काव्यम्? कवेः कर्म काव्यमिति उच्यन्ते विद्वांसः। रस-अलंकार-छन्द-गुणरीत्यादिमनुसृत्य काव्यस्य निर्माणं भवति। अस्य लक्षणप्रसङ्गे दर्पणाकारविश्वनाथकविराजेनोक्तं वाक्यं रसात्मकं काव्यमिति⁷ । पंडितराजजगन्नाथमतेन “रमणीयार्थप्रतिपादकः शब्दः काव्यमिति”⁸। पुनश्च “शब्दार्थौ सहितौ काव्यमिति”⁹ काव्यालंकारे। संस्कृतकाव्यजगति गीतिकाव्यस्य महत्वपूर्णमवदानमस्ति। वैदिककालादारभ्यः एतावत्पर्यन्तं गीतिकाव्यपरम्परा अखण्डप्रवाहेन प्रवाहिता। ऋग्वेदस्य अग्नि-इन्द्रादिसूक्तेषु गीतिकाव्यं शैली प्रतिपाद्यते। यथा हिरण्यगर्भसूक्ते प्रत्येकमन्त्रस्य अन्तिमपादे “कस्मै देवाय हविषाविधेम”¹⁰ इतिमन्त्रांशः कालिदासभारव्यादिकविनां कृते गीतिकाव्यस्य निर्माणक्षेत्रे सहायकं भवति ।

गीतिकाव्यं द्विविधम् । यथा-१.शृङ्गारपरकम् (EROTIC LYRICS), २.भक्तिपरकम् (RELIGIOUS LYRICS) च। शृङ्गारपरकगीतिकाव्ये शृङ्गाररसस्य प्राधान्यमस्ति। अत्र नायकनायिकायोः मध्ये प्रेमविरहादिभावना तथा नदी-पर्वतः-ऋत्वादिप्राकृतिकसौन्दर्यस्य वर्णनं भवति। परन्तु भक्तिपरककाव्ये स्तोत्रकाव्ये वा शान्तरसस्य प्रयोगं भवति। अत्र देवता-आचार्य-नदीतीर्थादिनां वन्दनपूर्वकं भक्तिवैरागादितत्त्वस्य संयोगं भवति। प्रणतिपञ्चाशिकाकाव्यमस्ति भक्तिपरकं काव्यम्।

१. काव्यकारस्य देशकालकृतयः

प्रो. सुवासचन्द्रदाशमहोदयः न केवलम् उत्कलप्रदेशे अपितु समग्रे विश्वेऽस्मिन् ख्यातिलब्धः पण्डितः। विविधदर्शन-साहित्य-पालिप्राकृत्यादिभाषा-पाण्डुलिप्यादिगवेषणाक्षेत्रे तस्य महत्त्वपूर्णमवदानमस्ति। आजीवनं साहित्यसाधनया ते विविधेभ्यः प्रतिष्ठितेभ्यः अनुष्ठानेभ्यः सम्मानिताः भवन्ति। तेन अनेकाः काव्यकविताशोधप्रबन्धाः विरचिताः। यथा- परिचयः, प्रणतिपञ्चाशिका, प्रतिध्वनि (ओडिआ-काव्यम्), Gangesa on Yogaruddhi, Bibliography of Pali and Buddhism, Nyāya Theory of Language, The yoga Philosophy: Tradition & Reflection, TeologiSosial, A Navya- Nyaya Discussion on the meaning of the Negative Particle Non: A study of the Nanvadakarika of Udayana च । एतद् सहितम् अनेकानि संपादितानि काव्यानि सन्ति। यथा- योगज्योतिः, वाणीज्योतिः, काव्यसंजीवनी, प्रत्यभिज्ञादर्शनम्, Man-Lion Myth in Sanskrit & Odia Purans इत्यादयः।

२. प्रणतिपञ्चाशिकायां भगवच्चेतना

आधिदैविक-आध्यात्मिक-आधिभौतिकदुःखत्रयेभ्यः रक्षार्थं सर्वमानवाः मणिरत्नादिधारणं कुर्वन्ति, परन्तु दुःखस्य आत्यन्तिकं निवृत्तिं नैव भवति। अस्य दूरिकरणाय श्रीजगन्नाथस्य नाम स्तवनं केवलं कारणम्। प्रणतिपञ्चाशिकाकाव्ये भगवच्चेतनायाः अनेकाः स्वरूपाः विद्यन्ते। तेषु परमपुरुषयोगाधिराजश्रीकृष्णस्य दशावतारस्वरूपम्, भक्तस्य निवेदनम्, तस्य माहात्म्यम्, अनुग्रहभिक्षादिविषये कविः अतिसुन्दररूपेण वर्णनं करोति।

२.१ शून्यपुरुषः श्रीजगन्नाथः

द्वापरयुगादनन्तरं संप्रति कलियुगं प्रचलति। युगेऽस्मिन् भगवान्दारुब्रह्मरूपेण भूमण्डले अवतरति। कविः काव्यस्य प्रारम्भिके श्लोके श्रीजगन्नाथं दारुवर्ष्मा, गिरिमहापुरुषः इति नाम्ना सम्बोधयते च। तस्य शून्यरूपस्य तथा च पूर्णसाकाररूपस्य वर्णनं करोति यथा-

“नो कर्णो यस्य पाणी न न पदयुगलं नैव नासापुटे वा
श्रोतुं दातुं च गन्तुं तदपि स कुतुकी श्रीघ्नमाघ्रतुमुत्कः।
वृत्ताक्षिव्याप्तदृष्ट्याधरदलविलसद्भासवृष्ट्यापि सृष्ट्याः
कुर्यान्नष्टानि कष्टान्यसितगिरिमहापुरुषो दारुवर्ष्मा।”¹¹

चतुर्धामेषु विश्वप्रसिद्धः श्रीजगन्नाथधामः उत्कलप्रदेशस्य पुरीप्रान्ते अवस्थितः। अस्य अपरं नाम भवति शंखक्षेत्रः, पुरुषोत्तमक्षेत्रः। श्रीजगन्नाथः भ्रत्रा श्रीवलभद्रेण तथा सुभद्राभगीन्यां सह रत्नसिंहासने विराजते। सः शून्यपुरुषः परंब्रह्मः। कारणं अस्य विग्रहस्य कर्णद्वयं, करद्वयं, पदयुगलं, नासिका च न सन्ति। मानवलीलां संपादनार्थं सः सकलजनस्य प्रार्थनां श्रवणं करोति, भक्तजनाय अभिष्टफलं प्रददाति, चतुर्दशभूवनस्य भ्रमणं अनायासेन करोति, सुस्वादुव्यञ्जनस्य आग्रणं करोति। सः वृत्ताक्षिव्याप्तदृष्ट्या चराचरजगत् पश्यति। सूर्यचन्द्रौ तस्य नेत्रे एवं च हासवृष्ट्या अमृतं वर्षयति पृथिव्याम्।¹²

२.१ पूर्णब्रह्मः श्रीजगन्नाथः

हस्तपदादयः शून्यः भक्तवत्सलः श्रीजगन्नाथः पूर्णपुरुषः पूर्णब्रह्मः। सत्-चित्त-आनन्दं तस्य स्वरूपम्। उपनिषदि वर्णयते यत्-

“पूर्णमदः पूर्णमिदं पूर्णाद् पूर्णमुदच्यते।

पूर्णस्य पूर्णमादाय पूर्णमेवावशिष्यते।”¹³

सकलजीवः तस्य अंशरूपेण संसारेऽस्मिन् जन्मलाभं करोति। सः तु अंशी स्वयम्। अतः सकलसंसारः अपि पूर्णम्। एकोऽहं बहुस्याम् इति भावनया सः जगतोत्पन्नं करोति। सः वेदवेदान्तवन्द्यः परमानन्दस्वरूपम्, लीलामयी निरञ्जनः।¹⁴

२.२ जगतः स्रष्टा श्रीजगन्नाथः

परंब्रह्मपुरुषोत्तमः श्रीजगन्नाथः सर्वव्यापकः अखिलब्रह्माण्डस्य स्वामी भवति। अतः अखिललोकनाथरूपेण तं सम्बोधयते।¹⁵

तस्मात् इयं सृष्टिः उत्पद्यते। एतद् विषये तैत्तिरीयोपनिषदि वर्णयते यत्-“यतो वा इमानि भूतानि जायन्ते”¹⁶ इति। चतुर्दशभूवनस्योत्पत्ति विषये श्रीमद्भागवतमहापुराणे उल्लिख्यते यथा-

“तत्कट्यां चातलं क्लृप्तमूर्भ्यां वितलं विभोः।
जानुभ्यां सुतलं शुद्धं जंघभ्यां तु तलातलम्॥
महातलं तु गुल्फाभ्यां प्रपदाभ्यां रसातलम्।
पातालं पादतलत इतिलोकमयः पुमान्॥
भूर्लोकः कल्पितः पद्भ्यां भुवर्लोकोऽस्य नाभितः।
स्वर्लोक कल्पितः मूर्ध्ना इति वा लोक कल्पना॥”¹⁷

भगवान् स्वयं जगतः धारणकर्ता, कर्मफलदाता, पिता,माता, पितामहश्चेति। अतः गीतायामुच्यते-

“पितामहस्य जगतो माता धाता पितामहः॥”¹⁸

जरायुजस्वेदज-उद्धिदज-अण्डजचतुर्विधभूतशरीरे श्रीजगन्नाथः चेतनतत्त्वरूपेणविद्यते। कारणं चेतनत्वमस्य लक्षणम्। सः सर्वज्ञः सर्वशक्तिमान्। समस्तप्रपञ्चस्य नियामकः, अतीतानागतवर्तमानकाले स्थितपदार्थस्य उत्पत्ति-स्थितिनाशादिविषये ज्ञानेच्छाकृतिमान्सर्वज्ञः सुखदुःख-धर्माधम-पापपुण्यभावश्च परिलक्ष्यन्ते। अतः काव्येऽस्मिन् वर्णयते यत्- “समर्चनीयः कृतसर्वसृष्टिः”¹⁹ इति।

२.३ समन्वयभावना :-

दारुब्रह्मश्रीजगन्नाथः सर्वेषां कृते उदारवृत्तिं समानदृष्टिं समभावं समाननीतिञ्च आचरति। यदा भक्तः भक्तिभावनया श्रीजगन्नाथं स्मरति तदा भक्तवत्सलः श्रीजगन्नाथः तं दर्शनं ददाति। शुभमङ्गलकार्यारम्भे अनिष्टपरिहाराय, समरप्राङ्गणे उभयपक्षस्य योद्धाः विजयार्थं, प्रतिकूलावस्थायाः उद्धरणाय च सर्वजनाः अखिलब्रह्माण्डस्य स्वामिं श्रीजगन्नाथं स्मरति। स पुरुषोत्तमः सर्वेषां कृते समानदृष्टिनिक्षेपं करोति। उदारवृत्तिमाचरति तथा च समाननीतिम् अवलम्बनं करोति। अतः काव्येऽस्मिन् वर्णयते-

“समानदृष्टिः समभावपुष्टिः
समननीतिः समताप्रणीतिः।
एते समस्ताः सुगुणाः सुलभ्या-
स्त्वयीष्टमूर्त्तौ समुदारवृत्तौ॥”²⁰

२.४ दशावतारवर्णनम् :-

असिन् काव्ये दशावतारं वर्णनप्रसङ्गे भगवच्चेतनामपि प्रतिपादितम्। यदा संसारेऽस्मिन् अधर्मदुराचारं वर्द्धितदाधर्मस्य स्थापनाय तथादुष्टानां विनाशाय श्रीजगन्नाथः मीन-कूर्म-वराह-नृसिंह-वामन-परशुराम-राम-वलराम-बुद्ध-कल्किदशविधरूपं धारणं करोति। अस्य प्रमाणं गीतायां भगवान्श्रीकृष्णः स्वयं प्रददाति यथा-

“यदा यदाहि धर्मस्य ग्लानिर्भवतिभारता।
अभ्युत्थानमधर्मस्य तदात्मानं सृजाम्यहम्॥²¹
परित्राणाय साधुनां विनाशाय च दुष्कृताम्।
धर्मसंस्थापनार्थाय सम्भवामि युगे युगे॥”²²

भगवतः दशविधरूपस्य वर्णनगीतगोविन्देभवति यथा-

“वेदानुद्धरते जगन्तिबहते भूगोलमुद्विभ्रते
दैत्यं दारयते वलिं छलयते क्षत्रक्षयं कुर्वते।
पौलस्त्यं जयते हलं कलयते कारुण्यमातन्वते
म्लेच्छान् मूर्च्छयते दशकृतिकृते कृष्णाय तुभ्यं नमः॥”²³

कविः प्रणतिपञ्चाशिकाकाव्ये संसाररूपकंदुःखकृपात् सकलजीवानां मुक्तये पुरुषोत्तमश्रीजगन्नाथस्य दशाविधरूपस्य स्तुतिं करोति।

२.४.१ मीनावतारस्वरूपम् :-

दशावतारेषु प्रथममस्ति मीनावतारम्। सत्ययुगे परमेश्वरः महामीनरूपं धारणं कृतवान्।²⁴ अवतारेऽस्मिन् शङ्खासुरस्य विनाशं कृत्वा तस्य कवलात् सकलवेदस्य उद्धारं कृतवान्। तथैव श्रीजगन्नाथः मानवस्य अज्ञानम् अपसारणं कृत्वा यथार्थज्ञानं प्रददाति। एतदस्ति श्रीजगन्नाथस्य भगवत्त्वस्य उद्देश्यम्। काव्येऽस्मिन् प्रतिपाद्यते यथा-

“प्रचण्डवेगोच्छलिताम्बुराशि-

प्रभूतभङ्गोग्रसमग्रसिन्धौ।

प्रसिद्धवेदोद्धरणप्रवीण-

स्त्वमेव मीनः परिपाहि दीनम्॥”²⁵

२.४.२ कूर्मरूपम् :-

मीनावतारादनन्तरं कूर्मावतारस्य धारणं कृतवान् भगवान्। सत्ययुगे अमृतं प्राप्तये सागरस्य मन्थनं सुरासुरौ कृतवन्तौ। मन्थनकार्ये दण्डरूपेण व्यवहृतः सुमेरुपर्वतस्य विशालभारं भगवान् कूर्मावतारे²⁶ स्व पृष्ठदेशे धृत्वा मन्थनकार्यं संपूर्णयति। तथैव श्रीजगन्नाथः संसारपरिपालनरूपकं भारात् मुक्तिं एवञ्च स्वकर्तव्यमुत्तमरूपेण संचालनाय शक्तिं प्रदानं करोति। एतद् भवति भगवच्चेतनायाः अपरं वैशिष्ट्यम्। कविः उदात्तकण्ठेन कूर्मस्वरूपस्य स्तुतिकरोति यथा-

“कठोरपृष्ठभ्रमदद्रिदण्ड

प्रचूर्णितक्षीरपयोधिराजः।

सुरेषु दत्तामृतमोदधार-

स्त्वमेव कूर्मः परिपाहि तूर्णम्॥”²⁷

२.४.३ वराहरूपम् :-

दशावतारेषु तृतीयमवतारमस्ति वराहावतारम्। सत्ययुगे भगवान् वराहावतारं धृतवान्।²⁸ एकदा दैत्यहिरणाक्षः अतलसमुद्रगर्भे पृथिवीं वन्दिं कृतवान्। यद्वारा सकलजीवः त्राहिं त्राहिं करोति। तदा भगवान् शूकरूपं धृत्वा हिरण्याक्षं विनाशयति तथा धरणीमुद्धारयति। तथैव श्रीजगन्नाथः दुःखपरिपूर्णं संसारसागरात् उद्धारं कृत्वा मुक्तिं प्रददाति। अस्मिन् प्रसंगे कविः वर्णयते-

“पटिष्ठदंष्ट्राङ्कुरपृष्ठनिष्ठ-

क्षितीष्टभारं हत दैत्यवीरम्।

विधातृनासापगतं विना त्वां

वदात्र कोलोद्धरणाय कोऽलम्॥”²⁹

२.४.४ नृसिंहरूपम् :-

भक्तप्रहल्लादस्य रक्षणाय तथा च हिरण्यकशिपुदैत्यस्य विनाशाय भगवान् नृसिंहरूपं धारयति।³⁰ राक्षासकूले जातः प्रहल्लादः महान् बिष्णुभक्तः आसीत्। बिष्णुभक्त्या स्वजीवनं समर्पितवान्। सः प्रतिक्षणं हरिनामं जपयति। परन्तु तस्य पिता हिरण्यकशिपुः पुत्रस्य एतादृशं कार्यं विलोक्य क्रोधितः सन् तं मुहुर्मुहुः प्रताडितवान्। दुष्टानां विनाशाय तथा भक्तजनानां सुरक्षार्थं परमेश्वरः नरसिंहरूपं धृतवान्। तथैव श्रीजगन्नाथः भक्तजनान् दुष्टेभ्यः रक्षति। कविः काव्येऽस्मिन् वर्णयति यत्-

“अशीर्णभक्तिप्रियभृत्यनुत्या

विदीर्णदैत्याधिकीर्णवक्षाः।

त्वमद्धृतः स्तम्भभवो नृसिंहो

विदूरयेर्मे कलुषप्रसङ्गम्॥”³¹

२.४.५ वामनरूपम् :-

दशावतारेषु पंचममवतारमस्ति वामनावतारम्।³² एकदा सत्ययुगे राजावलिः पूण्यार्जनाय सर्वस्वं धनं ददाति स्म। क्रमशः तस्य मनसि अभिमानं जायते। वलेः दानरूपकमम् अहंभावविनाशाय परमेश्वरः त्रिविक्रमावतारं धारयति। त्रिपादपरिमितं भूमिं दानरूपेण गृहित्वा एकपादेन समग्रपृथिवीं, द्वितीयपादेन अखिलब्रह्माण्डं च अधिकारं कृतवान्। तथा तृतीयपादेन भगवान् राजावलिं पाताललोकं प्रेषितवान्। तथैव श्रीजगन्नाथः अस्माकं मनसि यत् अभिमानं जायते तद्विनाशं कृत्वा ज्ञानबुद्धिविवेकं प्रददाति। अतः कविः उच्यते-

“द्विजस्वरूपच्छलितासुरेन्द्र-
स्त्रिविक्रमच्छादितलोकवृन्दः।
पदोदकैः पावितभूमिभाग-
स्त्वमेव खर्वो हर दैन्यपर्वी॥”³³

२.४.६ पशुरामरूपम् :-

भगवान् वामनावतारादनन्तरं पशुरामावतारं धारयति।³⁴ यदा धरापृष्ठे क्षत्रियनृपेण प्रजाः शोषणमत्याचारिताः तदा भगवान् पशुरामः स्वपशुद्वारा एकविंशवारं पृथिवीं क्षत्रियशून्यं कृतवान्। तथैव श्रीजगन्नाथः दुष्टानां विनाशकृत्वा शिष्टान् रक्षयति तथा संसारे धर्मं स्थापयति। अतः काव्ये वर्णयते यत्-

“विपातितक्षत्रकुलास्त्रधार-
प्रशोधितक्षोणिगताघसारः।
सहस्रबाहु-क्षणदेशराहु-
स्त्वमेव भूत्यै भव भार्गवेन्द्र॥”³⁵

२.४.७ रामरूपम् :-

त्रेतायुगे परमेश्वरः रामरूपं धृतवान्।³⁶ रामचन्द्रस्य वनवासकाले रावणेन छद्मेन माता-सीता अपहृता। पुनश्च दशाननरावणस्य अत्याचारः देवतामानवानां कृते असह्यमभवत्। पुरुषोत्तमश्रीरामचन्द्रेण दुराचारीलंकापतिः हतः। तथैव श्रीजगन्नाथः कलियुगे नारीणां स्वाभीमानं रक्षति एवं च रावणः इव अत्याचारीणां दुराचारीणां पापीनां विनाशयति। वर्णयते यत्-

“प्रतापाविध्वस्तदशास्यवादः
मुनिभ्रमञ्जातकमोदनाब्दः।
नवाम्बुदश्यामलशोभनाङ्गः
प्रपाहि राम त्वमुदारकामः॥”³⁷

२.४.८ वलरामरूपम् :-

द्वापरयुगे वलरामावतारं धृतः परमेश्वरः श्रीजगन्नाथः।³⁸ धरापृष्ठे कंसस्य दौरात्म्यं वर्द्धयति। तस्य अत्याचारेण जनाः प्रपिडिताः सन् रक्षः रक्षः इति आर्त्तनादं कृतवन्तः। पृथिव्यां धर्मस्य संस्थापनाथाय वलरामेण हलायुधेन कंसः हतः। तथैव अस्मात् संसारात् अधर्मं विनाशयति पुरुषोत्तमः श्रीजगन्नाथः। काव्येऽस्मिन् वर्णयते यत्-

“बलक्षकान्तिर्भुवनावलम्बौ
बलप्रभावक्षयितप्रलम्बः।
बलारिवन्द्यः सकलाघदम्भं
बलाभिधानापहराविलम्बम्॥”³⁹

२.४.९ बुद्धरूपम् :-

दशावतारेषु नवमम् अवतारमस्ति महात्मा बुद्धः।⁴⁰ कलियुगे धरापृष्ठे जीवहिंसां निवारणाय तथा पथभ्रष्टयुवकान् सुमार्गं प्रदर्शनाय सच्चिदन्दः परंब्रह्म बुद्धस्वरूपेण जन्मग्रहणम् अकरोत्। सः राजलक्ष्मी-स्त्रीपुत्र-धनसंपत्त्यादिं परित्येज्य वैराग्यं गृहीतवान्। सर्वेषु प्राणीषु अहिंसाभाव-पोषणमस्ति अस्य अवतारस्य उद्देश्यम्। तथैव दारुब्रह्मः श्रीजगन्नाथः सर्वेषां कृते समभावं समानदृष्टिं च आचरति। अस्मिन् प्रसंगे कविना उच्यते-

“समानदृष्टिप्रसाप्रकाशः
समाधिबोधस्फुटजाञ्जनाशः।
यथारुचि प्रेममयप्रसादं
तथागत त्वं भर निर्विषादम्॥”⁴¹

२.४.१० कल्किरूपम् :-

दशावतारेषु अन्तिमवतारमस्ति कल्कीस्वरूपम्। कलियुगान्ते अयम् अवतारं धारयिष्यति परमेश्वरः। यदा संसारे अधर्म-दुराचार-अनैतिकतादिं चरमसीमां लघयिष्यति तदा श्रीजगन्नाथः कल्कीरूपं धृत्वा धर्मस्य स्थापनं तथा च साधुनां रक्षां करिष्यति।

उच्यते यत्-

“सशाणखड्गोज्ज्वलघोरधार-
प्रसारणध्वस्तदुरात्मवारः।
असरभारादभिरक्ष कल्किन्
रसाविषादक्षयलक्ष्यकल्पिन्॥”⁴²

उपसंहारः

सर्वधर्मान्परित्यज्य मामेकं शरणं ब्रज इति गीतावचनानुसारं दारुब्रह्म पुरुषोत्तमः श्रीजगन्नाथः मायापरिपूर्णजगतः पतितजनानां उद्धारयति इति न संशयः। अस्मिन् काव्ये कविः मानवानां कृते स्वकर्तव्यं उत्तमरूपेण परिपालनाय निष्कामकर्म करणाय च उपदिशति। सांसारिकाणां मुमुक्षुकाणां च कृते वन्दनं स्तुतिः वा परमपुरुषार्थप्राप्तये श्रेष्ठतमं मार्गम्। दुःखपूर्णसंसारात् मुक्तिं प्राप्तये मुहर्मुहुः हरिनाम स्मरणं कीर्तनं तथा तस्य पादसेवनं करणीयम्। भक्तः श्रीजगन्नाथस्य अनुग्रहाय स्वगृहं विहाय कर्मभूमिं गच्छति। कारणं सः जानाति श्रीपुरुषोत्तमः अरक्षरक्षणाय कलियुगेऽस्मिन् अवतरति। सः अखिलब्रह्माण्डस्य नाथः। भगवच्चेतना प्रत्यक्षेषु पदार्थेषु अन्तर्भवति। सकलसृष्टिः तस्यैव सनातन अंशेभ्यः जायते। भगवान् नीलाद्रिनाथः सकलशरीरं प्रतिवसति।

सन्दर्भसूची –

1. ऋग् - १/१/५
2. तत्रैव-५/४५/९
3. शुक्लयजुः- ४०/८
4. नियति कृत नियमरहितां ह्लादेकामयीमनन्य परतन्त्राम् । नवरसरूचिरां निर्मितिमादधति भारति कवेर्जयति॥ -काव्यप्रकाशः १.१
5. तत्रैव-१.३
6. अग्नि.पु. ३३९.१०
7. सा.द., प्रथमपरिच्छेदः ।
8. रस.ग.-१/१
9. काव्यालंकारः-१/६
10. ऋग्.-१०/१२१
11. प्र.प- ध्यानश्लोकम्।
12. रवीन्दुनेत्राञ्चितकृष्णवक्त्रः।- तत्रैव-४२
13. ई.उ-शान्तिपाठ।
14. गोविन्दो वेदवेदान्तवन्द्यो भक्तिमितो विभुः । परमानन्दमात्रोऽसौ लीलामूर्तिनिरञ्जनः॥-शाण्डिल्य संहिता-३.१.२९
15. प्र.प. -६
16. तै.ति.उ-३.३.१
17. श्री.भा.पु-२.५.४०-४२
18. गीता-९.१७
19. प्र.प. -४५
20. तत्रैव -११
21. गीता-४/७
22. तत्रैव -४/८
23. गी.गो-१/४
24. तत्रैव -१.१.१
25. प्र.प.-१३
26. गी.गो.-१.१.२
27. प्र.प-१४
28. गी.गो.-१.१.३

29. प्र.प-१५
30. गी.गो.-१.१.४
31. प्र.प-१६
32. गी.गो.-१.१.५
33. प्र.प.-१७
34. गी.गो.-१.१.६
35. प्र.प.-१८
36. गी.गो.-१.१.७
37. प्र.प.-१९
38. गी.गो.-१.१.८
39. प्र.प.-२०
40. गी.गो.-१.१.९
41. प्र.प.-२१
42. तत्रैव- २२